



ఆదాయం - 11 వ్యయం - 08 రాజ - 03 అప - 01

మృగశిర 3, 4 పాదములు, ఆరుద్ర 4 పాదములు, పునర్వసు 1, 2, 3 పాదములందు పుట్టినవారు “కా, కి, కూ, ఖం, జ్జ, చ్చా, కే, కో, హా” అను అక్షరములు తమ పేరునకు మొదట గలవారు మిథునరాశికి చెందినవారు.

2014-2015 సంవత్సర ఫలితములు

మిథునరాశి - ఈ రాశి వారికి ఈ సంవత్సరం బాగుంది. వృత్తి, ఉద్యోగాల పరంగా పురోగతి బాగుంటుంది. జీవితాశయం సాధించగలుగుతారు. విద్యా సంబంధమైన, ఉద్యోగ సంబంధమైన విషయాలు బాగున్నాయి. విదేశీయాన సంబంధమైన విషయాలు లాభిస్తాయి. ధనం సంపాదించడానికి మీ వ్యూహాలు సక్రమమైన ఫలితాన్ని ఇస్తాయి. మీ తెలివితేటల వల్ల, మీరు చేసే పనుల వల్ల మీరే కాకుండా ప్రకృవారు కూడా లాభపడతారు. లాభాలు వచ్చే వాటిలో ధనాన్ని పెట్టుబడిగా పెడతారు. సంతానం కోసం ధనాన్ని విశేషంగా ఖర్చు చేస్తారు. దాచి పెడతారు. సేవకా సిబ్బంది వల్ల లాభపడతారు. మీ బాధ్యతలకు సంబంధించి కొన్ని వివాదాస్పద విషయాల్లో జోక్యం చేసుకుంటారు. మీ ప్రకటనల వల్ల, మాటల వల్ల కొంతమంది పరువు నష్టం దావా వేసే అవకాశం ఉంది. సమాజ సేవలో మంచి ప్రఖ్యాతి వస్తుంది. వృద్ధాశ్రమాలను చక్కగా నిర్వహిస్తారు. విరాళాలు వస్తాయి. వేలం పాటలో విలువైన వస్తువులను చౌకగా కొనుగోలు చేస్తారు. మీ సన్నిహిత, సహచరులను దీర్ఘకాలిక వేధింపుల నుండి విముక్తి చేస్తారు. అసాంఘిక శక్తుల పట్ల అప్రమత్తంగా ఉంటారు. మితిమీరిన మంచితనం చేదు అనుభవాలకు దారి తీస్తుంది. ముఖ్యమైన విషయాల్లో, కీలక సమయంలో ఎవరినీ సంప్రదించకుండా ఏకపక్ష నిర్ణయాలు తీసుకుంటారు. సహోదర, సహోదరీ వర్గానికి వీలైనంత అండగా ఉంటారు. మీ అభివృద్ధి మీ మిత్రులకు అసూయ కలిగిస్తుంది. విలువైన ఆస్తులను కొనుగోలు చేస్తారు. గతంలో కొనుగోలు చేసిన ఆస్తులకు విపరీతమైన ధనం లభిస్తుంది. భాగస్వామ్యంలో చేసే ఏ వ్యాపారమైనా కలిసి వస్తుంది. ప్రతిష్టాత్మకమైన యూనివర్సిటీల్లో చదువుకోవడానికి సీటు వస్తుంది. వైద్యవిద్యలో గుర్తింపు లభిస్తుంది. కష్టానికి తగిన ఫలితం ప్రతి విషయంలోనూ లభిస్తుంది. వినూత్నమైన ఆధ్యాత్మికమైన వ్యాపారాలు బాగుంటాయి. నూతన వాహనాన్ని, నూతన గృహాన్ని కొనుగోలు చేస్తారు. విందులు, వినోదాలకు దూరంగా ఉంటారు. అయినప్పటికీ కొన్ని విందులకు వెళ్ళవలసి వస్తుంది. కొన్ని చేదు అనుభవాలు ఎదురవుతాయి. విషమనస్వత్వం కలిగిన వ్యక్తుల వైఖరి ప్రత్యక్షంగా చూస్తారు. దీనిని లెక్క చేయకుండా మీరు అనుకున్న కార్యక్రమాన్ని ధైర్యంగా నడిపిస్తారు. ఉన్నతాధికారులు, రాజకీయ నాయకుల వద్ద పలకుబడి ఉన్నా ఉపయోగించుకోవడానికి ఇష్టపడరు. కెరీర్ పరంగా నూతన శిఖరాలను అధిరోహిస్తారు.

ఓర్పు గొప్పది. కోపము నుండి రక్షిస్తుంది.

ఇతరులు మీ వ్యక్తిత్వానికి ప్రభావితం కావడం జరుగుతుంది. సనాతన విద్యల పట్ల ఆసక్తి చూపిస్తారు. దానికోసం కొంత సమయాన్ని వెచ్చిస్తారు. గతించిపోయిన ఓ జీవి జ్ఞాపకాలు మనోవేదనకి కారణం అవుతాయి. మీరు చెప్పే మాటలు, సూచనలు, సమాజానికి, స్నేహితులకు ఎంతగానో ఉపయోగపడతాయి. కానీ ఇంట్లో వాళ్ళకి మాత్రం మీ మాటలు ఎంత మాత్రం రుచించవు. మీరు మాట్లాడే ప్రతి పదంలోనూ వైషమ్యం ఉందని భావిస్తారు. ఉద్దేశపూర్వకంగా మీరు చెప్పిన పనులు చేయరు. ఇది మీ ఓర్పుకి, సహనానికి పరీక్షగా మారినా కోపాన్ని అదుపులో ఉంచుకుంటారు. వాళ్ళని మార్చలేము అని నిర్ణయించుకుంటారు.

అసంతమైన కాలచక్ర భ్రమణంలో మార్పులు కచ్చితంగా వస్తాయి. మంచిమాటలు పెడచెవిని పెట్టిన మీరు ఫలితం ఎలా ఉంటుందో తెలుసుకుంటారు. విదేశాలలో ఉద్యోగం చేసే వారికి ఉద్యోగంలో ఉన్నత స్థితి లభిస్తుంది. ఆహార నియమాలు పాటిస్తారు. అరుగుదలకు సంబంధించిన ఇబ్బందులు వస్తాయి. వాహనాన్ని నడిపేటప్పుడు జాగ్రత్త వహించండి. రాక్స్ డ్రైవింగ్ పనికి రాదు. సెల్ఫ్ డ్రైవింగ్ కి వీలైనంత దూరంగా ఉండండి. దూరప్రాంత ప్రయాణాలు చేసే రహస్య చర్చలు కొనసాగించి లాభం చేకూర్చే ఒప్పందాలను కుదుర్చుకుంటారు. కొన్ని వృధా ప్రయాణాలు కూడా చేయాల్సి వస్తుంది. ప్రతిష్ఠాకమైన పోటీ పరీక్షల్లో విజయం సాధిస్తారు. ఐ.ఎ.యస్., ఐ.పి.యస్., ఐ.ఐ.టి. వంటి వాటికి ఎంపిక అవుతారు. గణిత విద్య (Chartered Accountant) లాభిస్తుంది. వైద్య రంగంలో దయామయుడిగా పేరు పొందుతారు. వైద్యం పరమార్థం కేవలం డబ్బులు సంపాదించడం కాదని, దీని ద్వారా కొన్ని జీవితాలు నిలబెట్టడానికి భగవంతుడు అవకాశం ఇచ్చాడని భావిస్తారు. విశ్రాంతి అనే పదాన్ని మర్చిపోతారు. ప్రతి క్షణం కష్టపడితే గానీ ఉన్నత స్థానాన్ని దక్కించుకోలేమన్న భావన మీ మదిలో కలుగుతుంది. ఒక స్థాయి సాధించడానికి ఎంత కష్టపడ్డారో అది నిలబెట్టుకోవడానికి మరింత కష్టపడాల్సి వస్తుంది. వృత్తి, ఉద్యోగాల పరంగా మీ స్థాయిని, స్థానాన్ని నిలబెట్టుకోవడానికి బహు విధాలుగా శ్రమిస్తారు. స్థిర, చరాస్తుల పంపకాల విషయంలో విశాల హృదయంతో ప్రవర్తిస్తారు. శల్య సారథ్యం చేసే వారు అధికమవుతారు. “స్నేహము అనెడి మూడక్షరముల తియ్యటి మాట మన సంస్కృతి సంప్రదాయాలలో ప్రముఖమైన స్థానాన్ని పొంది ఎన్నో మహత్తరమైన కార్యక్రమాలకు, ఆదర్శమైన విషయాలకు సమాజ పరిరక్షణలో ప్రధాన భాగం వహించి వర్ధిల్లుతుంది. స్నేహమే జీవితంగా, ప్రాణంగా భావించి, స్నేహానికి నిజమైన అర్థాన్ని తెలియజేసిన మహనీయులు ఎందరో ఉన్నారు. పవిత్రమైన స్నేహం ముందు ధనం గానీ, రాజ్యాధికారం గానీ, మరే ఇతర ప్రలోభాలు గానీ పని చేయవని, స్నేహం శాశ్వతమైన, పవిత్రమైన బంధం అని భావించి దీనిని ఆచరించి మనకు సందేశాలు అందించిన మహనీయులు ఎందరో ఉన్నారు. స్వార్థము అనెడి మూడక్షరముల విషపు మాట పవిత్రమైన స్నేహాన్ని విధ్వంసం చేస్తుంది. స్నేహానికి కొత్త భాష్యాలు, వక్రభాష్యాలు చెబుతుంది. స్నేహం వ్యాపారం అని స్వార్థం తేల్చి చెబుతుంది”. ఎంత మందికి ఎన్ని విధాలుగా సహాయపడినా కృతజ్ఞత, అభిమానం అనేది మచ్చుకైనా కానరాదు. ఈ పోటీ ప్రపంచంలో నిలదొక్కుకోవడానికి, కుటుంబాన్ని పోషించడానికి ముఖ్యంగా పిల్లల ఎదుగుదలకు గట్టి పునాది వేయడానికి అందుకు అవసరమైన ధనం కోసం సిద్ధాంతాన్ని పణంగా పెట్టవలసి వస్తుంది. వృద్ధులు, పెద్దల సంక్షేమానికి ఎక్కువ ఖర్చు చేయాల్సి వస్తుంది. ఆదర్శవంతమైన మార్గంలో సక్రమంగా నడుస్తున్న బంధువర్గం నుండి విమర్శలు వస్తాయి. ఇది ఎంతో బాధ కలిగించే అంశంగా మారుతుంది. చిల్లర ఖర్చులు అధికం అవుతాయి.

సంతోషమే అన్ని సుఖాలకు మూలం.

దూరప్రాంతంలో ఉన్న మీ వాళ్ళను కొంతకాలం ఆర్థికంగా ఆదుకోవాల్సి వస్తుంది. కొనుగోలు చేసిన స్థిరాస్తుల విలువ పెరిగినా వాటిని అమ్మడానికి వీలు లేని పరిస్థితి వస్తుంది.

ప్రతి విషయంలోనూ ఇంట్లో వాళ్ళ జోక్యం అవసరం అవుతుంది. చర్చసంబంధమైన వ్యాధులు వచ్చే అవకాశం ఉంది. జాగ్రత్త వహించండి. సంతానం ప్రేమగా చూసుకుంటారు. సంతానం వల్ల సంఘంలో గౌరవం పెరగటమే కాకుండా మానసిక సంతోషం కలుగుతుంది. ప్రజా సంబంధాల్ని విస్తృత పరచుకుంటారు. ప్రతి విషయాన్నీ తెలుసుకోవాలన్న ఆరాటం పెరుగుతుంది. ప్రతి విషయంలోనూ సహనం కోల్పోకుండా, విచక్షణాయుతంగా ప్రవర్తించారు. రుచికరమైన ఆహారాన్ని మాత్రమే స్వీకరిస్తారు. సంప్రదాయక వంటకాల పట్ల ఇష్టం పెంచుకుంటారు. ఫాస్ట్ ఫుడ్ పట్ల అయిష్టంగా ఉంటారు. భాగస్వామ్య వ్యాపారాల్లో జరుగుతున్న మోసాన్ని గ్రహించి, నమ్మక ద్రోహాలను సాగనంపుతారు. అయితే ఈ ప్రక్రియ కొంత ఆలస్యం అవుతుంది. మితిమీరిన ఆత్మవిశ్వాసం, నమ్మకం పనికిరాదని గ్రహిస్తారు. జీవిత భాగస్వామితో సర్దుకుపోవడానికి మౌన పోరాటం చేస్తారు. విద్యారంగంలో ఉన్నవారికి అత్యంత అనుకూల కాలం. మానవత్వం లేని మనుషుల దగ్గర ఎంత మొత్తుకున్నా శూన్యం అని గ్రహిస్తారు. సమాజంలో ఉన్నత స్థాయి కలిగి మహోన్నతమైన భావాలు కలిగిన వ్యక్తులతో కొంతకాలం కలిసి పని చేస్తారు. వాళ్ళకి మీరు సన్నిహితులు అవుతారు. ఇది మీకు ఎంతో సంతృప్తికరంగా ఉంటుంది. దైవానుగ్రహం ఉంటే ఏదైనా సాధ్యమే అని కాలం మరోసారి ఋజువు చేస్తుంది. ఆకస్మిక ధన ప్రాప్తి కలుగుతుంది. మీ క్రియేటివిటీతో రూపొందించిన సీరియల్స్, డాక్యుమెంట్స్ మంచి ప్రజాదరణ పొందుతాయి. కార్యాలయంలో ఇతరుల అసమర్థత మీ పాలిట వరంగా మారుతుంది. ముఖ్యమైన కార్యాలు, పనులు మీ చేతికి అప్పగించబడతాయి. గతంలో ఆగిపోయిన ఒక అమ్మకం వల్ల ప్రస్తుతం లాభం పొందుతారు. లాభాలు ఆశించిన వాటిపై కొద్దిగా లాభాలు వస్తాయి. యాధృచ్ఛికంగా చేసిన కార్యక్రమాల వల్ల ప్రయోజనాలు ఎక్కువగా వస్తాయి. నేర్పుగా కొన్ని విషయాల నుండి తప్పుకొని, చేదు వాస్తవాలు గ్రహిస్తారు. జీవితం యాంత్రికంగా సాగుతున్నట్లు తోస్తుంది. ముఖ్యమైన వ్యక్తులతో మీకున్న సంబంధ బాంధవ్యాలను మరింత పటిష్టం చేసుకోవడానికి ప్రయత్నిస్తారు. బంధువర్గంలో ఉన్న పెద్దలతో నవ్వుతూ ద్రోహం చేస్తారు. మీకు వ్యతిరేకమైన తీర్పులు చేస్తారు. ఆర్థికంగా పరిపుష్టి కలిగిన వారికే ఇంకా మేలు చేయాలనే పంచాయితీలు చేస్తారు. వాళ్ళను ఎదిరించి, ధిక్కరించి ప్రయోజనం లేదని తెలుసుకుంటారు. వయస్సులో పెద్దవారు అనే నమ్మకం ఉంచినందుకు మీ పొరపాటుకు ఈ శిక్ష పడాల్సిందేనని మౌనంగా బాధని దిగమింగుకుంటారు. “కాలగమనం ఎప్పుడు ఒకలా ఉండదు. అలా ఉంటే అది కాలమే కాదు ” వివాదాలను నిదానంగా అధిగమిస్తారు. స్నేహితుల సహాయ సహకారాల వల్ల వ్యాపారంలో లాభించే ఆర్డర్లు వస్తాయి. అందివచ్చిన అవకాశాన్ని సద్వినియోగం చేసుకొని లాభపడతారు. ఎంత చిన్న పనికైనా ఒకటికి పదిసార్లు చేయడానికి సిద్ధపడతారు. సంవత్సర ద్విత్వీయార్థంలో పోటీ కార్యక్రమాలు, రాజకీయాలు చోటు చేసుకుంటాయి. కాంట్రాక్టులు, వర్క్ ఆర్డర్లు, టెండర్లు, సబ్-లీజులు, కాంట్రాక్టులు ఫలితం తేలకుండా కొంతకాలం పెండింగ్లో ఉంటాయి. తనఖాలో ఉన్న వస్తువులను, డాక్యుమెంట్లను విడిపించి కొన్ని మొండి బాకీలను సర్దుబాటు చేస్తారు. చిన్నచిన్న ప్రయోజనాలకు సైతం ఎంతో సంతోషిస్తారు. ఉన్నంతలో తృప్తిపడతారు. నిర్మాణ కార్యక్రమాలు మెల్లగా పురోగమనంలో ఉంటాయి. సన్నిహితుడైన ఆత్మీయుడికి మధ్యవర్తిగా లేదా హామీగా ఉండవలసి రావచ్చు.

అందరిలోనూ మంచిని చూడు - సాధ్యమైనంతవరకు ఆచరించు.

అదనవు బరువు బాధ్యతలు విసుగు వుట్టిస్తాయి. ఉద్యోగపరంగా, వ్యాపారపరంగా మనస్సుకు ప్రశాంతత ఉండదు. లగ్న ద్వితీయాలలో సంచరించు గురుగ్రహ ప్రభావం, ఏకాదశ, దశమ స్థానాల్లో సంచరించు కేతుగ్రహ ప్రభావం, పంచమ, చతుర్థ స్థానాల్లో సంచరించు రాహుగ్రహ ప్రభావం, పంచమ, షష్ఠమ స్థానాల్లో సంచరించు శనిగ్రహ ప్రభావం, గురు, శుక్ర మౌఢ్యములు, రవి, చంద్ర గ్రహణాలు ప్రధానమైన ఫలితాలను నిర్దేశిస్తున్నాయి. వ్యాపారపరంగా వచ్చిన లాభాలను వ్యాపార విస్తరణకు, పాత బాకీలను తీర్చడానికి ఖర్చు పెడతారు. శారీరకంగా, మానసికంగా ఒత్తిడి అధికమైనా భరిస్తారు. వ్యాపార వ్యవహారంతో కూడిన ఓ కీలక ప్రయాణం లాభిస్తుంది. దూరప్రాంత విదేశీయాన ప్రయాణాలు ఫలిస్తాయి. కఠోరంగా శ్రమిస్తారు. అసాధారణమైన ఫలితాలు సాధిస్తారు. ప్రభుత్వ పరంగా మీకు రావాల్సిన ప్రయోజనాలు, ప్రమోషన్లు, అవార్డుల కోసం అంతర్గత పోరాటం తప్పనిసరి అవుతుంది. భాగస్వాముల ఖర్చు ఉమ్మడి ఖాతాల్లో వాడటం వాళ్ళ వాటాలను మించిపోతుంది. ఇలాంటివి సామరస్యంగా నాలుగు గోడల మధ్య పరిష్కరిస్తారు. యూనియన్ కి సంబంధించిన కార్యక్రమాల్లో మీ అవసరం లేదన్నట్లుగా ప్రవర్తించిన ఒక వర్గం ఇప్పుడు మీ పై ఆధారపడుతుంది. ప్రతి పనికి మీరే ముందుకు వెళ్ళవలసి ఉంటుంది. యూనియన్ లో, సమాజంలో మీ ప్రతిష్ఠ పెరుగుతుంది. మీపై మోపబడిన నిందలు ఉట్టి బూటకాలు అని తేలిపోతుంది. ఇలాంటి కార్యక్రమాల వల్ల మీ వ్యక్తిగత పనులకు ఆటంకాలు ఎదురవుతాయి. దీనిని గమనించి మీ వ్యక్తిగత పనులకు కూడా ప్రాధాన్యతనివ్వటం మంచిది. మీ వ్యాపారాలపై ఎక్కువగా టాక్స్ పడే అవకాశం ఉంది. జాగ్రత్త వహించండి. ఏ పని అయినా పట్టుదలతో సాధించి తీరాలని ఒక స్థిరమైన నిర్ణయానికి వస్తారు. కుటుంబ వ్యవహారాల్లో గోప్యంగా వ్యవహరిస్తారు. మీరు సంపాదించిన ఆస్తి మీ కష్టాగ్రత అని ఋజువు చేసుకోవలసిన పరిస్థితి వస్తుంది. పిల్లలు సక్రమమైన మార్గంలో పయనించడానికి జాగ్రత్తలు తీసుకుంటారు. కుటుంబ విషయాలు, వ్యక్తిగత విషయాలు పిల్లల ముందు చర్చించకపోవడం మంచిది. అమ్మకాలు, కొనుగోళ్ళకు సంబంధించిన వ్యవహారాల్లో ఎంత జాగ్రత్తగా ఉన్నా మాట తప్పే మనుషుల వల్ల కొంత నష్టపోతారు. జలవనరులు ఆదుకుంటాయి. విదేశాల్లో ఉన్న మీ వాళ్ళ మీకు అండగా నిలుస్తారు. ఇతరుల నిష్కారణమైన ద్వేషానికి మీరు మందు కనిపెట్టలేరని గ్రహించండి. ముఖ్యమైన అధికారులు కొందరు నిబంధనలకు తిలోదకాలిచ్చి మీకు అన్యాయం చేశారని విచారించవద్దు. మీ ప్రయోజనాలు రాచబాటలో వస్తాయి. ప్రజాప్రతినిధులు, రాజకీయ నాయకులు మీరు చేసిన మేలు మర్చిపోతారు. డబ్బులు తీసుకుని మీ వ్యతిరేక వర్గానికి మేలు చేస్తారు. దీర్ఘకాలిక పోరాటానికి మీరు సంకల్పించాల్సిన పరిస్థితి ఏర్పడుతుంది. సంవత్సర ద్వితీయార్థంలో చికాకులు పోయి మంచికాలం వచ్చినట్లుగా కొన్ని సంఘటనలు నిరూపిస్తాయి. మీ నెలసరి ఆదాయం రెట్టింపు అవుతుంది. మారిన సామాజిక, రాజకీయ పరిస్థితులు మీకు సంతోషాన్ని కలిగిస్తాయి. మీ సన్నిహిత వర్గానికి చట్టపరమైన చిక్కులు, టాక్స్ లు వసూలు చేసే అధికారుల వల్ల ఇబ్బందులు మీ శత్రువర్గం వల్ల ఏర్పడతాయి. గృహంలోని వ్యక్తుల ఆరోగ్యం గురించి ప్రత్యేకించి శ్రద్ధ తీసుకోవలసి వస్తుంది. స్పెక్యులేషన్ లో, ఆన్ లైన్ వ్యాపారాల్లో నష్టపోకుండా జాగ్రత్తపడటమే మీకు పరోక్షమైన లాభం. క్లిష్టమైన సమయంలో ఎవరి వద్ద చెప్పుకోదగిన ధనం లేనప్పుడు, మీ వద్ద ఉన్న ధనం గొప్ప అవకాశాన్ని కలిగిస్తుంది. సాంకేతిక, వైద్య రంగాల్లోని వారికి ప్రజాదరణ, ప్రభుత్వపరమైన అవార్డులు సూచిస్తున్నాయి. వ్యాపారంలో చేసే మార్పులు,

అష్టకష్టాలకు మూలం అజ్ఞానమే అవుతోంది.

ప్రచారం సత్ఫలితాల్ని ఇస్తాయి. మాటలను కటువుగా ఉపయోగించే వైఖరి, ఆలోచించకుండా వెంటనే సమాధానం చెప్పుట, శక్తిని పరిశీలించుకోకుండా వాగ్దానాలు చేయుట వలన కొన్ని చేదు అనుభవాలు తప్పవు. కరస్పాండిన్సులు, సాంస్కృతిక కార్యక్రమాలు, ఇన్ఫర్మేషన్ టెక్నాలజీ, వైద్య, విద్య, మందుల వ్యాపారం, ఎరువుల వ్యాపారం, ఎగుమతి, దిగుమతి వ్యాపారాలు, రియల్ ఎస్టేట్, వస్త్ర వ్యాపారం, విదేశీ యత్నములు అనుకూల దిశలో పయనిస్తాయి. “స్నేహం అక్కడక్కడ మిగిలి ఉందని కొన్ని సంఘటనలు ఋజువు చేస్తాయి.” వ్యాపార సంబంధమైన నూతన ఒప్పందాలకు, కొన్ని మార్పులకు, శుభకార్యాలకు మీరు అంగీకరించని కారణంగా అవి వాయిదా పడతాయి. విలువైన వస్తువుల భద్రత విషయంలో జాగ్రత్త వహించండి. ప్రత్యర్థి వర్గంలోని గ్రూపు రాజకీయాలు మీకు అనుకూలిస్తాయి. ముఖ్యమైన విషయాల్లో కుటుంబ సభ్యుల సహకారం మీకు సంతృప్తి కలిగిస్తుంది. మీ మంచి ప్రవర్తనతో ముఖ్యమైన వ్యక్తులను, ఆత్మీయులను దగ్గరకు తెచ్చుకుంటారు. ఏకపక్ష నిర్ణయాలు చేయకుండా ఎదుటి వారు చెప్పిన విషయాలను జాగ్రత్తగా వినండి. మీ వలన మంచి కార్యక్రమాలు వాయిదా పడాయన్న నిందలు రాకుండా జాగ్రత్త వహించండి. మీ మిత్రవర్గానికి శత్రువులైన వారందరితో మీరు శత్రుత్వం పెంచుకోకండి. ఇది ఎప్పుడీకైనా మీకు లాభించే అంశంగా మారుతుంది. కృషి, క్రమశిక్షణ వల్ల మరింత మేలు జరుగుతుంది. వైవాహిక జీవితంలో కొన్ని చిన్న చిన్న ఇబ్బందులు ఏర్పడతాయి. దీని ప్రభావం వృత్తి, ఉద్యోగాల మీద లేకుండా జాగ్రత్త వహించండి. సమస్యల్ని ప్రారంభంలోనే పరిష్కరించుకోవటం మంచిది. రాజకీయపరమైన సంబంధ బాంధవ్యాలు పెంచుకుంటారు. ఎప్పుడూ లేని విధంగా రాజకీయ నాయకులను ప్రసన్నం చేసుకుంటారు. ప్రభుత్వ ప్రైవేటు పరంగా రావలసిన బిల్లులు సకాలంలో అందుతాయి. దీర్ఘకాలిక అనారోగ్య విషయాల్లో ప్రత్యేక శ్రద్ధ అవసరం. హేతుబద్ధమైన కోరికలలో ఆధ్యాత్మికమైన కార్యక్రమాలు నిర్వహిస్తారు. సంతానం విషయంలో మీరు ఎదురు చూస్తున్న వీసా వస్తుంది. వాళ్ళ పురోగతికి ఖర్చు చేయవలసిన ధనం చేతికి అందుతుంది. ఈ విషయంలో కొంత గర్వం ఏర్పడుతుంది. మానసిక ప్రశాంతత ఏర్పరచుకోవడానికి శ్రమిస్తారు. అయితే మానసిక ప్రశాంతత పరిస్థితుల ప్రాబల్యం వల్ల వచ్చేది గాని, తెచ్చి పెట్టుకుంటే వచ్చేది కాదని గ్రహిస్తారు. సమస్యలు పరిష్కారం కావాలి. కొంతమందికి దారి దొరకాలి. అప్పుడే అన్ని విధాలుగా మీకు ప్రశాంతత లభిస్తుంది. రచనా వ్యాసంగాలకు పేరు వస్తుంది. ఒక కొత్త కోణంలో వాటిని ఆవిష్కరిస్తారు. కోరికలు అనంతాలు అవి తీరవు. ఒక కోరిక తీరితే మరో కోరిక - ఇలా కోరికలు చీమల బాట లాగా సాగుతూనే ఉంటాయి. ఈ ఆశపాశాల వలయం నుండి బయటపడాలి. అందుకు తగిన విధంగా సన్నద్ధం కావాలి. ఎంత కష్టపడిన అవిశ్రాంతంగా శ్రమించినా ఒరిగేది లేదు. మంచితనం, దానధర్మాలు మన కీర్తిప్రతిష్ఠలే సుస్థిరంగా నిలిచేవి. ఈ రకమైన వైరాగ్య ధోరణి నివ్వరుగప్పిన నిప్పులాగా అంతర్గతం అవుతుంది. పరిస్థితులు కలిసిరాక కలిగిన నిర్వేదం కాదు. పరిస్థితులు బాగానే ఉన్నాయి. ఈ వేదాంతం మనసులోతులోంచి వచ్చింది. కొన్ని కార్యసాధనలకు ఈ వేదాంతమే మూలం అవుతుంది. సంస్థాపరమైన విషయాలు, కుటుంబ పరమైన విషయాలు గోప్యంగా ఉంచడానికి జాగ్రత్తలు తీసుకుంటారు. సంవత్సర ద్వితీయార్థంలో ఆంతరంగిక వ్యక్తులను దూరంగా ఉంచుతారు. లేదా స్థాన మార్పిడి చేస్తారు. సేవకా సిబ్బంది వలన, సహోద్యోగుల వలన నష్టాలు ఏర్పడతాయి. ఇతరులకు మీరు సంజాయిషీలు ఇవ్వవలసిన పరిస్థితులు వస్తాయి. సుదూర ప్రాంతంలో ఉన్న మీ ఆత్మీయులు అభివృద్ధిని సాధిస్తారు. ఇది

తెలుసుకొన్న కొద్ది తెలియవలసిన విషయాలు ఉంటూనే ఉంటాయి. విద్య అనంతము.

మీ మానసిక సంతోషానికి కారణం అవుతుంది. ఇతరులకు సంబంధించిన వస్తువులుగానీ, పత్రాలుగానీ, డాక్యుమెంట్లు గానీ మీ దగ్గర ఉండటం వల్ల ఇబ్బందులు కలుగవచ్చు. ఎవరినీ నొప్పించకుండా మీ జాగ్రత్తలు మీరు తీసుకోండి. సంసారంలో ఎవరు ఎక్కువ, ఎవరు తక్కువ అనే అంశాలు తలెత్తుతాయి. యజమానిగా మీకు ఎలాంటి గుర్తింపు లేదని గ్రహిస్తారు. మీ వాదనలు, విన్నపాలు స్నేహితుల, బంధువుల వద్ద ఆదరణకి నోచుకుంటాయి. అయితే వాళ్ళ సానుభూతి ఎందుకూ పనికిరాదు. విద్యాసంబంధమైన విషయాలు, పోటీ పరీక్షలకు సంబంధించిన విషయాలు, విదేశీయాన ఉద్యోగ విషయాలు మీ సామర్థ్యం వల్లనే ఫలిస్తాయి. మీ శక్తి సామర్థ్యాలు మీ ప్రతిభ అకస్మాత్తుగా చాలా మందికి గుర్తుకు వస్తాయి. మీకు రావలసిన ధనం మెల్లిమెల్లిగా చేతికొస్తుంది. సామాజిక జీవితంలో సెంటిమెంట్లకు ప్రాధాన్యతనిస్తారు. ఇందుకు విరుద్ధంగా మీ సన్నిహితులు ప్రేమ వివాహాలకు సంబంధించి స్వతంత్రంగా తీసుకొను నిర్ణయాలను మీరు వ్యతిరేకిస్తారు. ఎందరు ఎన్ని విధాలుగా చెప్పినా మీ అభిప్రాయంలో మార్పు రాదు. నిత్యం నాగసింధూరం ధరించండి. అష్టమూలికా తైలంతో దీపారాధన చేయండి. సర్పరక్షాచూర్ణంతో స్నానమాచరించండి. వృత్తి, ఉద్యోగాల పరంగా పరిస్థితి స్థిరంగా ఉంటుంది. ప్రతి పని స్వయంగా చేసుకోవలసిన పరిస్థితి ఏర్పడుతుంది. ఇతరులను నమ్మి పని పూర్తిగా అప్పగించరు. ఒకవేళ అప్పగించవలసిన పరిస్థితి వచ్చినా అది మీ పర్యవేక్షణలోనే పనులు పూర్తయ్యేలా చూస్తారు. ఇది ఒక్కటే చెప్పుకోదగిన లోటుగా ఉంటుంది. జీవిత పాఠశాలలో కష్టాలే పాఠాలు. సమర్థవంతంగా సమస్యలు గట్టెక్కడమే ఉత్తీర్ణత. నిస్వార్థంగా మబ్బును తాకి గాలి వర్షాన్ని కురిపించినట్లు ఫలాపేక్ష లేక సహాయపడే మిత్రవర్గం, కష్టకాలంలో దూరంగా తప్పుకొనే బంధువర్గం ఈ రెండు వర్గాలు మీకు ప్రతి సందర్భంలోనూ తారసపడుతూనే ఉంటారు. మీరు విచక్షణా జ్ఞానంతో ఎటువంటి మొహమాటాలకూ తావివ్వకుండా ప్రాధాన్యతలను అనుసరించి వ్యవహరించటం వల్ల లాభపడతారు. దైవ కార్యాలు, దీక్షల వల్ల మానసిక ప్రశాంతత ఏర్పడుతుంది. గతించిన వారి జ్ఞాపకార్థం కొన్ని దానధర్మాలు చేస్తారు. సంతానం, కళా సాహిత్య రంగాల్లో రాణించడం వల్ల నూతన ఉత్సాహం కలుగుతుంది. మొత్తం మీద ఈ సంవత్సరం బాగుంది. నవగ్రహదోష నివారణార్థం సర్పదోష నివారణా చూర్ణంతో సర్పరక్షాచూర్ణం కలిపి స్నానమాచరించండి.

స్వచ్ఛమైన రుద్రాక్షలకు సంప్రదించండి. 8466932223/4/5 - 9014126121

మిథునరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం చాలా బాగుంది. మీకు ఇష్టమైన ఉద్యోగం వస్తుంది. మంచి సంబంధం కుదురుతుంది. కుటుంబ ప్రతిష్ఠను నిలబెడతారు. అవివాహితులకు వివాహ కాలం. సంతానం లేని వారికి సంతాన ప్రాప్తి సంభవం. సాధారణ విద్యలోనూ, వైద్యవిద్యలోనూ బాగా రాణిస్తారు. మీరు కోరుకున్న చోట చదువుకోవడానికి చక్కని అవకాశం లభిస్తుంది. చదువు కోసం దివారాత్రులు శ్రమిస్తారు. స్వగృహ యోగ్యత ఏర్పడుతుంది. ఇష్టమైన సామాగ్రి కొనుగోలు చేయగలుగుతారు. అసూయ, ద్వేషాలవల్ల చిన్నచిన్న విషయాలే చిలికి చిలికి గాలివాన అవుతాయి. స్వయం ఆర్థిక పరిపుష్టి సాధిస్తారు. సంపాదించిన ధనాన్ని సద్వినియోగం చేస్తారు. కళా సాహిత్య రంగాల్లో ప్రతిభని పెంచుకొనగలుగుతారు. ఆత్మీయులతో, జీవిత భాగస్వాములతో అభిప్రాయ భేదాలు వచ్చే అవకాశం ఉంది. ప్రేమ వివాహాలు సఫలం కావు. ఇష్టం లేని వ్యక్తులతోటి చట్టబద్ధంగా విడిపోతారు. ఆరోగ్యం, విలువైన వస్తువుల విషయంలో జాగ్రత్త వహించాలి. జుట్టు సంరక్షణకి

ప్రత్యేకమైన శ్రద్ధలు తీసుకోవాలి. పిహెచ్.డి వస్తుంది. వృత్తి, ఉద్యోగాల పరంగా నూతన అవకాశాలు కలిసి వస్తాయి. జీతం ఆధారంగా ఉద్యోగ నిర్ణయం చేయరు. ప్రదేశం ఆధారంగా ఉద్యోగ నిర్ణయం చేస్తారు. ధనాన్ని పొదుపు చేస్తారు. లాభాన్ని పెట్టుబడిగా పెడతారు. మీరు వినోదానికి ఎక్కువగా ప్రాధాన్యతనిస్తున్నారని మీపై ఆరోపణలు వస్తాయి. కొన్ని పుకార్లు తాత్కాలికంగా ఇబ్బంది పెడతాయి. మీరు చేయదలచుకున్న కార్యక్రమాల్ని నిర్ణయంగా చేస్తారు. ఎక్కువ మంది సలహాలు తీసుకోరు. జీవితభాగస్వామి మాటలు మీరు ఖాతరు చేయలేదన్న మాటలు వస్తాయి. మీరు ఎంత సర్దుకుపోయినా వివాదాస్పద మనిషిగానే ముద్ర పడతారు. సొంత వ్యాపారాలు కలిసి వస్తాయి. బ్యూటీపార్డర్ల నిర్వహణ బాగుంటుంది. మీ పేరు మీద ఇతరులు చేసే వ్యాపారాలు కూడా కలిసి వస్తాయి. మాతృవర్గం వైపు బంధువులకు సహాయం చేయవలసి వస్తుంది. కొన్ని సందర్భాలలో మీరు కష్టపడి సంపాదించిన సొమ్ము మీద మీకు అధికారం లేకుండా పోతుంది. సెంటిమెంట్ వస్తువులు చేజారిపోతాయి. ఇంట్లో చిల్లర దొంగతనాలు ఆశ్చర్యం కలిగిస్తాయి. కీలక సమయంలో సహోదర వర్గం సహాయపడతారు. అన్యభాషలు నేర్చుకోవాలన్న మీ ప్రయత్నాలు ఫలిస్తాయి. ఆత్మవిశ్వాసం, మనోబలం పెరుగుతుంది. అవకాశవాదులు మళ్ళీ దరిచేరతారు. క్రీడల పట్ల, డ్రైవింగ్ పట్ల మనస్సు మొగ్గు చూపుతుంది. అతి కష్టం మీద వాళ్ళను మీ దరి చేరనీయకుండా నిరోధించగలుగుతారు. ప్రతిష్టాత్మకమైన పోటీల్లో విజయం లభిస్తుంది. చిన్నతనంలో మిమ్మల్ని ఆదరించి, అభిమానించిన ఉపాధ్యాయులను ఆదుకుంటారు. వాళ్ళకి కావలసిన సహాయం చేస్తారు. ఉమ్మడిగా ఏ కార్యక్రమాలూ చేపట్టవద్దు. ఒంటరిగా ప్రతి కార్యక్రమాన్నీ నిర్వహించటం మేలు. సీటు బదిలీ కోసం చేసే ప్రయత్నాలు సానుకూల పడతాయి. ముఖ్యమైన దాక్యుమెంట్ల భద్రతావిషయంలో జాగ్రత్త వహించండి. వీసా లభిస్తుంది. గ్రీన్ కార్డ్ లభిస్తుంది. వాహన సౌఖ్యం ఏర్పడుతుంది. వీలైనంత వరకు విభేదాలకు దూరంగా ఉండండి. మీకు మీరుగా సమస్యని పెద్దది చేయవద్దు. మరొకరు సమస్యను పెద్దది చేస్తే అప్పటికప్పుడు ఒక నిర్ణయం తీసుకోవచ్చు. మీ ఆత్మగౌరవాన్ని, ఆత్మాభిమానాన్ని నిలబెట్టుకోవడానికి ఎంతో శ్రమించాల్సి వస్తుంది. ఐ.ఏ.ఎస్.ఐ.పి.ఎస్ వంటి సివిల్ సర్వీస్లకు ఎంపికవుతారు. ఐ.ఐ.టి, సి.ఎ, యం.బి.ఎ.లో కూడా రాణిస్తారు. ఎంత సాధించినా గర్వపడరు. పెద్దల పట్ల గౌరవం కలిగి ఉంటారు. ముఖ్యంగా తల్లిదండ్రుల మాట వింటారు. ఈ సంవత్సరం జీవితం నూతన మలుపు తిరుగుతుంది. ఆ మలుపు మీకు అనుకూలంగా మారుతుంది. ప్రతి రోజూ అష్టమూలికా తైలంతో, లక్ష్మీతామర వత్తులతో దీపారాధన చేయండి. నవగ్రహదోష నివారణార్థం సర్పదోష నివారణా చూర్ణంతో సర్పరక్షాచూర్ణం కలిపి స్నానమాచరించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5 - 9014126121



గమనిక :- స్వాతిహెర్బల్స్ కు సంబంధించిన పూజా సామాగ్రి లేబుల్ పై 040-24758435 నెంబరు చూసి కొనండి. నకిలీవి కొని మోసపోవద్దు. స్వాతిహెర్బల్స్ లేబుల్ పరిశీలించి తీసుకోండి.

నిలకడలేని గెలుపుకన్నా దైవాన్ని నమ్ముకోవడం వలన స్థిరమైన మనశ్శాంతి కలుగుతుంది.